

Lykladystur í Serpigerði

Ein ógvuliga týðandi dystur í niðaru hálvu á stigatalvuni í Formuladeildini verður í Serpigerði leygardagin, tá ið vágbingar vitja gøtumenn.

UPPTAKT

Terji Nielsen
terji@sosialurin.fo

Tað er ikki bert í oddinum í Formuladeildini, at kappingin er hörð. Eisini í niðaru hálvu á stigatalvuni er tætt millum liðini, og tí er tað ógvuliga týðningarmikið hjá teimum einstøku liðunum at vinna dystirnar móti hinum botnliðunum.

Ivast millum tveir málverjar

Gøtumenn hava sama hóp sum til dystin móti Skála seinasta sunnudagin, og harumframt eru bæði Hans Pauli Petersen og Áslakur Petersen farnir at venja aftur í vikuni, og teir verða ivaleyst við í hópnum, hóast teir ikki enn eru í fullari venjing.

Leikandi venjarin hjá GÍ,

Krzysztof Popczynski, dylur ikki fyri, at hann metir dystin móti gamla liðnum hjá sær sum ógvuliga týðningarmiklan.

- Hetta er ein tann týðningarmiklasti dysturin í ár. Eg vil kalla hendan dystin fyri ein seks-stig dyst. Vinnarin av dystinum fær neyðuga sjálvsálit, og eg haldi, at liðið hjá okkum er klárt til dystin. Hýrurin í hópnum er góður, hóast vit hava mist fleiri spælarar, og allir eru klárir til uppgávuna, sigur Krzysztof Popczynski.

Tá ið Skála vitjaði í Gøtu farna vikuskifti, vardi Sunvard Joensen málið hjá GÍ, men enn er óvist, um tað verður hann, ið stendur millum stengurnar leygardagin. Gøtumenn hava nevnliga leigað ein annan málverja, Pól Næss Joensen, úr HB, og hann hevur vant við GÍ hesa vikuna. Leikandi venjarin hjá GÍ sigur tó, at hann ikki enn hevur tikið nakra avgerð um, hvør ið skal verja málið móti VB.

- Eg tosaði við Pól eftir venjing hóskvøldið, og tá

segði hann, at hann ikki heilt hevði vant seg við vøllin í Gøtu, og millum annað tí bíði eg sum longst til at taka avgerð um, hvør ið skal verja málið, sigur Krzysztof Popczynski, ið heldur hetta vikuskiftið verða eitt tað mest avgerandi fyri alt kappingarárið í Formuladeildini.

Vágbingar hava gott mót

Hóast VB var fyri lemjandi 1-6 ósigri á Mølini seinasta sunnudag, so eru vágbingar við gott mót undan dystinum í Gøtu leygardagin.

Ungi Poul N. Poulsen sigur, at lagið er gott í hópnum hjá vágbingum, og allir mans eru klárir til dystin móti GÍ.

- Vit hava vant við fullari ferð í vikuni, og tapið á Eiði er lagt aftur um bak. Vit hava spælt tvær ferðir móti GÍ í Vági í ár, og báðar ferðir hava teir verið ománá. Men vit ætla okkum uppreisn, og tí fara vit eftir øllum trimum stigunum í Gøtu leygardagin, sigur Poul N. Poulsen.

Stórt mannfall hjá ÍF

Fuglfirðingar eru nógv skerdir undan trupla útidystinum á Eiði leygardagin. Sundalagsmenn eru hinvegin at kalla fullmannaðir

UPPTAKT

Terji Nielsen
terji@sosialurin.fo

Sjáldan hevur tað staðið so væl til við fólki hjá EB/Streymi, sum undan dystinum leygardagin móti ÍF á Mølini.

Bert Jákup Martin manglar

Hjá heimaliðnum er tað bert miðvallarin Jákup Martin Joensen, ið ikki er tøkur til dystin móti ÍF. Liðskiparin hevur ein skaða at dragast við, og hann hevur ikki vant seinastu tvær vikurnar.

Sambært verjuleikaranum Fróða Clementsen er hýrurin í EB/Streyma-leguni sera góður eftir 6-1 sigurin á VB farna vikuskifti.

- Lagið hevur verið ógilliga gott undir venjing, tí dysturin sunnudagin var fyrstu ferð í ár, at vit vóru meiri enn tað eina málið framman fyri mótstøðuliðið. Vit skulu tó ansa eftir, at vit ikki flúgva ov høgt undan dystinum móti fuglfirðingum, heldur Fróði Clementsen.

- Allir mans hava vant við fullari ferð alla vikuna, við undantaki av Jákup Martini, og tað er langt síðani, at tað hevur verið so hörð kapping um plássini, sigur sterki verjuspælarin.

Tunt við fólki í Fuglafirði

Stendur tað væl til við fólki á Eiði, so er støðan júst tann øvugta Ein av royndastu leikarunum hjá ÍF, Símun Eliassen, sigur, at fuglfirðingar eru nógv skerdir undan dystinum á Eiði.

- Fritleif í Lambanum og Eyðálvur Petersen eru farnir av landinum, og Magni á Lakjuni er jú givin. Í farnu viku vóru Gunnar Nielsen, Tórður Thomsen og Hanus

Eliassen ikki við vegna skaða, men Hanus er tøkur aftur, hóast hann manglar eitt sindur av dystarvenjing, men Gunnar og Tórður verða ikki við, sigur Símun Eliassen.

Harumframt er ógvuliga ivasamt, um Pól Ennigarð verður við, og sambært Símun Eliassen er lítið, sum bendir á, at royndi verjuleikarin verður klárur til dystin á Mølini.

ÍF hevur hugt seg um eftir styrki til liðið, nú mannfallið er so stórt, men Símun Eliassen sigur, at tað eydnaðist ikki at fáa nakran styrk, áðrenn evstamark fyri tilmelding av spælarum til hetta kappingarárið var, og tí er neyðugt hjá fuglfirðingum at dúva upp á sitt egna unga tilfar.

EB/Streymur og ÍF hava hitst tvær ferðir áður í hesum kappingarárinum, og sundalagsmenn vunnu 3-2 í Fuglafirði, meðan úrslitið á Mølini fyrr í ár gjørdist javnleikur 2-2.

formulaeildin

Formula-deildin

	d	v	-	j	-	t	mál	mál	+/-	stig
1 Skála	18	10	-	6	-	2	39	19	20	36
2 B36	18	10	-	6	-	2	26	9	17	36
3 HB	18	11	-	3	-	4	50	21	29	36
4 NSÍ	18	8	-	6	-	4	28	22	6	30
5 EB/Streymur	18	6	-	8	-	4	24	25	-1	26
6 ÍF	18	5	-	4	-	9	21	42	-21	19
7 GÍ	18	5	-	3	-	10	23	33	-10	18
8 VB	18	5	-	3	-	10	24	36	-12	18
9 KÍ	18	4	-	2	-	12	23	35	-12	14
10 TB	18	3	-	5	-	10	15	31	-16	14

2. deild menn

	d	v	-	j	-	t	mál	mál	+/-	stig
1 B71	9	7	-	1	-	1	35	7	28	22
2 B68	8	7	-	0	-	1	32	5	27	21
3 FSV04	9	6	-	1	-	2	25	8	17	19
4 AB	9	5	-	2	-	2	24	19	5	17
5 HB	9	5	-	1	-	3	26	18	8	16
6 LÍF	9	4	-	0	-	5	32	23	9	12
7 Roynd	9	3	-	0	-	6	11	40	-29	9
8 Sumba	9	2	-	0	-	7	19	37	-18	6
9 B36	9	1	-	2	-	6	9	25	-16	5
10 GÍ	8	0	-	1	-	7	8	39	-31	1

Danska superligan

	d	v	-	j	-	t	mál	mál	+/-	stig
1 Viborg	4	4	-	0	-	0	12	4	8	12
2 Brøndby (S)	4	4	-	0	-	0	11	3	8	12
3 FCK (M)	4	3	-	1	-	0	6	2	4	10
4 FCM	4	2	-	1	-	1	5	6	-1	7
5 OB	4	1	-	3	-	0	4	3	1	6
6 Silkeborg	4	2	-	0	-	2	5	9	-4	6
7 Esbjerg	4	1	-	1	-	2	9	7	2	4
8 Sønderjyske	4	1	-	1	-	2	6	8	-2	4
9 FC Nordsj.	4	0	-	2	-	2	3	6	-3	2
10 AGF	4	0	-	1	-	3	5	8	-3	1
11 AaB	4	0	-	1	-	3	3	7	-4	1
12 AC Horsens	4	0	-	1	-	3	1	7	-6	1

Føroyskir leikarar: Johan Byrial Hansen (AC Horsens), Síni Olsen (Aab)

Danska 1. deild

	d	v	-	j	-	t	mál	mál	+/-	stig
1 HIK	2	1	-	1	-	0	7	2	5	4
2 Frem	2	1	-	1	-	0	5	3	2	4
3 NFA	2	1	-	1	-	0	5	3	2	4
4 Fremad Amager	2	1	-	1	-	0	3	2	1	4
5 Vejle	2	1	-	1	-	0	2	1	1	4
6 Herfølge	2	1	-	0	-	1	3	1	2	3
7 FC Fredericia	2	1	-	0	-	1	4	3	1	3
8 Randers FC	2	1	-	0	-	1	3	2	1	3
9 Køge	2	1	-	0	-	1	2	1	1	3
10 Lyngby	2	1	-	0	-	1	3	3	0	3
11 Kolding	2	1	-	0	-	1	4	5	-1	3
12 Brabrand	2	1	-	0	-	1	1	3	-2	3
13 Skjold	2	0	-	1	-	1	3	5	-2	1
14 AB	2	0	-	1	-	1	2	4	-2	1
15 Ølstykke	2	0	-	1	-	1	1	3	-2	1
16 Brønshøj	2	0	-	0	-	2	1	8	-7	0

Føroyskir leikarar: Gunnar Nielsen Jón Rói Jacobsen, Jónas _ór Næs (Frem), Andrew av Fløtum (Fremad Amager), Christian Holst Lamhauge (Lyngby)

Norska Tippeligan

	d	v	-	j	-	t	mál	mál	+/-	stig
1 Start	17	10	-	5	-	2	30	17	13	35
2 Våleranga	16	9	-	4	-	3	26	17	9	31
3 Viking	17	9	-	4	-	4	26	20	6	31
4 Lillestrøm	17	9	-	3	-	5	25	20	5	30
5 Lyn Oslo	17	7	-	7	-	3	24	15	9	28
6 Brann	17	7	-	5	-	5	31	20	11	26
7 Fredrikstad	17	6	-	4	-	7	26	25	1	22
8 Rosenborg	17	6	-	3	-	8	29	27	2	21
9 HamarKam	17	6	-	3	-	8	19	23	-4	21
10 Molde	16	5	-	3	-	8	21	31	-10	18
11 Odd Grenland	17	5	-	3	-	9	14	32	-18	18
12 Aalesund	17	3	-	6	-	8	16	25	-9	15
13 Tromsø	17	2	-	8	-	7	17	23	-6	14
14 Bodø/Glimt	17	3	-	4	-	10	19	28	-9	13

Føroyskir leikarar: Todi Jónsson (Start)



Máltindarnir

Formula-deildin

Hans á Lag	HB	10
Súni Olsen	GÍ	9
Bogi Gregersen	Skála	9
Allan Mørkøre	B36	8
Tór-Ingar Akselsen	HB	8
Christian Høgne Jacobsen	NSÍ	8
Jónhard Frederiksberg	Skála	8
Dan Djurhuus	VB	8
Hans Pauli Samuelsen	EB/S	7
Rúni Nolsøe	HB	7
Heðin á Lakjuni	KÍ	7
Hanus Thorleifsson	Skála	6
Obele Okeke Onyebuchi	B36	5
Sonni L. Petersen	EB/S	5
Sorin Anghel	EB/S	5
Rasmus Nolsøe	HB	5
Atli Danielsen	KÍ	5
Óli Johannesen	TB	5
Milan Kulic	VB	5

2. deild

Clayton Soares	B71	15
Súni Fríði Barbá	AB	14
Jóhan Petur Poulsen	B68	11
Hendrik Rubeksen	HB	8
Uni Arge	HB	8
Ovi Magnussen	B68	7
Sonny Johansen	FSV04	7
Magnus Skorðalíð	LÍF	7
Eli Hentze	B71	5
Magnus Olsen	B71	5
Tummas Pauli Olsen	B71	5
Kim Poulsen	FSV04	5
Tummas Hans Rubeksen	B36	4
Øssur Jacobsen	B68	4
Fróði Joensen	LÍF	4
Petur Sjørðaberg	LÍF	4
Jóan Pauli Olsen	Sumba	4
Rene Thomsen	Sumba	4